

आदिवासी विकास विभाग (खुद्द) च्या आस्थापनेवरील
गट- ड मधील शिपाई संवर्गातील एक पद पुनर्जिवित
करणेबाबत...

महाराष्ट्र शासन

आदिवासी विकास विभाग

शासन निर्णय क्रमांक: आस्था-२०२५/प्र.क्र.१६६/का.१

मंत्रालय विस्तार, मुंबई-४०० ०३२.

दिनांक : २५ सप्टेंबर, २०२५

वाचा :-

- १) शासन निर्णय, आदिवासी विकास विभाग क्र.आस्था-२०१६/प्र.क्र.७३/का.१, दि.२४.२.२०२२.
- २) शासन निर्णय, सामान्य प्रशासन विभाग क्र.अकंपा-१२२५/प्र.क्र.१२१/म.लो.आ., दि.१७.७.२०२५
- ३) शासन परिपत्रक, सामान्य प्रशासन विभाग क्र.अकंपा-१२२५/प्र.क्र.१९४/म.लो.आ., दि.२२.८.२०२५
- ४) जिल्हाधिकारी व जिल्हा दंडाधिकारी कार्यालय, मुंबई शहर यांचे पत्र क्र.आस्था/टे-२/अनुकंपा/वर्ग-ड/प्रस्ताव परत/२०२५/११५३/१३३९७, दि.१२.०८.२०२५

प्रस्तावना :-

संदर्भ क्र.१ येथील शासन निर्णयान्वये आदिवासी विकास विभागाचा (खुद्द) नियमित १३३ पदे + बाह्य यंत्रणेद्वारे घ्यावयाच्या वाहनचालक व शिपायांची १५ पदे अशा एकूण १४८ सुधारित पदांचा सुधारित आकृतीबंध मंजूर करण्यात आला आहे. सदरहु आकृतिबंधामध्ये शिपाई संवर्गाची एकूण १३ पदे मृत संवर्ग म्हणून घोषित करण्यात आली आहेत.

२. सामान्य प्रशासन विभागाने संदर्भ क्र.२ येथील दि.१७.०७.२०२५ च्या शासन निर्णयान्वये, अनुकंपा नियुक्तीचे सर्वसमावेशक धोरण निश्चित केले आहे. सदर शासन निर्णयातील मुद्दा क्र. (VI) नुसार, गट-ड संवर्गाची प्रतिक्षासूची नियुक्ती प्राधिकारी यांच्या स्तरावर ठेवावयाची असून, सदर प्रतिक्षासूचीमधून अनुकंपा नियुक्ती देण्याची कार्यवाही करावयाची आहे. तसेच सध्याची जिल्हाधिकारी कार्यालयाच्या स्तरावरील गट-ड ची सामायिक प्रतिक्षासूची ही निष्क्रिय करण्यात आली आहे.

३. अनुकंपा नियुक्तीच्या सर्वसमावेशक सुधारित धोरणानुसार, सध्याची जिल्हाधिकारी कार्यालयाच्या स्तरावरील गट-ड ची सामायिक प्रतिक्षासूची ही निष्क्रिय करण्यात आली असल्यामुळे, श्रीमती कविता महेश भानुशाली यांच्या अनुकंपा नियुक्तीबाबत कार्यवाही विभागस्तरावरून करण्याबाबत, जिल्हाधिकारी व जिल्हा दंडाधिकारी, मुंबई यांनी संदर्भ क्र.४ येथील पत्रान्वये कळविले आहे. तदनुषंगाने अनुकंपा नियुक्तीच्या प्रस्तावावर कार्यवाही करण्याच्या अनुषंगाने गट-ड संवर्गातील शिपाई संवर्गातील मृत पदे पुनर्जिवित करणे आवश्यक आहे.

४. सामान्य प्रशासन विभागाच्या दि.१७.०७.२०२५ च्या शासन निर्णयातील (I) ७ (ब) नुसार, गट-ड मधील अनेक संवर्गाची पदे संबंधित विभागाच्या सुधारीत आकृतिबंधामध्ये बाह्ययंत्रणेमधून भरण्याबाबत निर्णय झाला असल्याने, अनुकंपा नियुक्तीसाठी पदे उपलब्ध होत नाहीत. यास्तव सदर शासन निर्णयाच्या

दिनांकापासून प्रथमतः २ वर्षासाठी, गट-ड च्या सरळसेवा कोट्यातील प्रतिवर्षी रिक्त होणाऱ्या २०% पदांवर अनुकंपा नियुक्ती देण्याची मर्यादा शिथिल करून, गट-ड मधील जेवढी पदसंख्या मृत घोषित केली आहे त्या पदसंख्येच्या मर्यादेत अनुकंपा नियुक्तीसाठी पदे पुनर्जिवित करण्याचे अधिकार प्रशासकीय विभागांना देण्यात आलेले आहेत. त्यानुसार जिल्हाधिकारी व जिल्हा दंडाधिकारी, मुंबई यांनी संदर्भ क्र.४ येथील पत्रान्वये केलेल्या विनंतीनुसार, आदिवासी विकास विभागाच्या (खुद्द) आस्थापनेवरील गट-ड संवर्गातील मृत पदे, अनुकंपा नियुक्तीसाठी प्रतिक्षासूचीच्या मर्यादेत पुनर्जिवित करण्याची बाब शासनाच्या विचाराधीन होती.

शासन निर्णय :-

आदिवासी विकास विभागाच्या (खुद्द) आस्थापनेवरील गट-ड संवर्गातील प्रतिक्षासूचीतील उमेदवारांची संख्या विचारात घेऊन सोबतच्या “विवरणपत्र-अ” नुसार अनुकंपा नियुक्तीसाठी “शिपाई” संवर्गातील ०१ पद पुनर्जिवित करण्यास खालील अटी व शर्तीच्या अधिन राहून मान्यता देण्यात येत आहे.

१) गट-ड च्या पदावर अनुकंपा तत्वावर नियुक्ती केलेला कर्मचारी हा पदोन्नत झाल्यामुळे अथवा सेवानिवृत्त झाल्यामुळे अथवा अन्य इतर कारणामुळे सदर पद रिक्त झाल्यास, पुनर्जिवित केलेले पद व्यपगत होईल.

२) सामान्य प्रशासन विभागाच्या शासन निर्णय क्र.अकंपा-१२२५/प्र.क्र.१२१/म.लो.आ., दि.१७.०७.२०२५ मधील गट-ड संवर्गाकरीता असणाऱ्या अटी लागू राहतील.

२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०९२५१५००२८४१२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शैला मिठबावकर)

कार्यासन अधिकारी, महाराष्ट्र शासन

प्रत :-

- १) मा.मंत्री/राज्यमंत्री (आ.वि.) यांचे खाजगी सचिव, महाराष्ट्र राज्य, मुंबई.
- २) अ.मु.स. (सेवा), सामान्य प्रशासन विभाग, मंत्रालय, मुंबई.
- ३) सचिव (आ.वि.) यांचे स्वीय सहायक, आदिवासी विकास विभाग, मंत्रालय, मुंबई.
- ४) महालेखापाल (लेखा परीक्षा) , महाराष्ट्र-१, मुंबई.
- ५) महालेखापाल (लेखा व अनुज्ञेयता), महाराष्ट्र-१, मुंबई.
- ६) अधिदान व लेखा अधिकारी, मुंबई.
- ७) निवासी लेखा परीक्षा अधिकारी, मुंबई.
- ८) सह सचिव /अवर सचिव (प्रशा-३), सामान्य प्रशासन विभाग, मंत्रालय, मुंबई-३२.
- ९) सह सचिव /अवर सचिव (मलोआ), सामान्य प्रशासन विभाग, मंत्रालय, मुंबई-३२.
- १०) कक्ष अधिकारी, रोख शाखा, आदिवासी विकास विभाग, मंत्रालय, मुंबई-३२.
- ११) निवड नस्ती.

आदिवासी विकास विभाग, शासन निर्णय क्र. आस्था-२०२५/प्र.क्र.१७६/का.०१, दि. २५ सप्टेंबर, २०२५ सोबतचे विवरणपत्र-अ
विवरणपत्र-अ

आदिवासी विकास विभागाच्या (खुद्द) आस्थापनेवर अनुकंपा नियुक्तीसाठी गट-ड च्या प्रतिक्षासूचीतुन पुनर्जिवित करावयाची पदे				
अ.क्र.	पदनाम	मृत संवर्गातील मंजूर पदे	नियुक्ती प्राधिकारी कार्यालयाच्या प्रतिक्षासूचीवर प्रलंबित उमेदवारांची संख्या	सा.प्र.वि. शासन निर्णय, दि.१७ जुलै, २०२५ अन्वये गट-ड संवर्गातील पुनर्विजित करावयाची पदे
१	२	३	४	५
१	शिपाई	१३ (कार्यरत ८ व रिक्त ५)	०१	०१

(शैला मिठबावकर)
कार्यासन अधिकारी, महाराष्ट्र शासन